

Extra No. 3



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII]

WEDNESDAY, JANUARY 5, 2022 / PAUSHA 15, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૫મી જાન્યુઆરી, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના અનુસાર આરોગ્ય અને પરિવાર કલ્યાણ વિભાગના તારીખ: ૨૦મી સપ્ટેમ્બર, ૨૦૨૧ના સરકારી જાહેરનામા ક્રમાંક: જી.પી./૩૪/એમકેએમ/૧૦૨૦૨૦/૮૩૮/એસ.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Regarding

The Audiologist, Class III, in the subordinate service, under the Commissionerate of Health, Medical Services and Medical Education and Research, Recruitment Rules, 2021.

આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી હેઠળની તાબાની સેવામાં, ઓડિયોલોજિસ્ટ, વર્ગ-૩, ભરતી નિયમો, ૨૦૨૧ સંબંધી

જાહેરનામું.

આરોગ્ય અને પરિવાર કલ્યાણ વિભાગ

સચિવાલય, ગાંધીનગર, ૨૦ મી સપ્ટેમ્બર, ૨૦૨૧

ભારતનું સંવિધાન.

ક્રમાંક. જી.પી./૩૪/એમકેએમ/૧૦૨૦૨૦/૮૩૮/એસ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી હેઠળની તાબાની સેવામાં, ઓડિયોલોજિસ્ટ, વર્ગ-૩ની જગા પર ભરતીનું નિયમન કરવા માટે જોગવાઈ કરવા નીચેના નિયમો કરે છે:-

૧. આ નિયમો ઓડિયોલોજિસ્ટ, વર્ગ-૩ ભરતી નિયમો, ૨૦૨૧ કહેવાશે.
૨. આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી હેઠળની તાબાની સેવામાં, ઓડિયોલોજિસ્ટ, વર્ગ-૩ની જગા ઉપરની નિમણૂક સીધી પસંદગીથી કરવી જોઈશે.
૩. નિયમ ૨-માં જણાવેલી જગા પર સીધી પસંદગીથી નિમણૂકને પાત્ર થવા માટે, ઉમેદવાર,-

(ક) ૩૭ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ (૮)ના ખંડ (ખ)માંનો કોઈપણ મજકૂર, ઉપર ઠરાવ્યા પ્રમાણેની ઉપલી વયમર્યાદાને હળવી કરવાની બાબતને સંબંધિત હોય ત્યાં સુધી, લાગુ પડશે નહિ;

(ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈ શૈક્ષણિક સંસ્થામાંથી મેળવેલી અને ભારતીય પુનર્વસન પરિષદ (રિહેબિલિટેશન કાઉન્સિલ ઓફ ઈન્ડિયા)એ માન્ય કરેલી ઓડિયોલોજી અને સ્પીચ લેન્ગ્વેજ પેથોલોજીમાં સ્નાતકની પદવી ધરાવતો હોવો જોઈશે; અને

(ગ) ઉપરના ખંડ (ખ)માં નિર્દિષ્ટ કરેલી શૈક્ષણિક લાયકાત પ્રાપ્ત કર્યા પછી, સરકારે માન્ય/ મંજૂર કરેલી ભારતીય પુનર્વસન પરિષદ/ મેડિકલ કાઉન્સિલ ઓફ ઈન્ડિયા/ સ્થાનિક મંડળો/ સરકારી અંડરટેકિંગ/ બોર્ડ/ કોર્પોરેશન/ કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપની/ સરકારી તબીબી કોલેજ/ સહાયક અનુદાન મેળવતી તબીબી કોલેજ/ સરકારી હોસ્પિટલ/ જાહેર ક્ષેત્રની હોસ્પિટલ/ રજિસ્ટર થયેલા ટ્રસ્ટ દ્વારા ચલાવાતી હોસ્પિટલ/ સરકારી ફિઝિઓથેરેપી કોલેજ/ સહાયક અનુદાન મેળવતી ફિઝિઓથેરેપી કોલેજ/ સરકારી પેરાપ્લેજ્યા હોસ્પિટલમાંથી, ભારતીય પુનર્વસન પરિષદ દ્વારા વ્યાખ્યાયિત કરેલી જગા પરનો ઓડિયોલોજી અને સ્પીચ લેન્ગ્વેજ પેથોલોજીના ક્ષેત્રમાં આશરે બે વર્ષનો અનુભવ ધરાવતો હોવો જોઈશે.

(ઘ) ગુજરાત મુલકી સેવા વર્ગીકરણ અને ભરતી(સામાન્ય) નિયમો, ૧૯૬૭માં ઠરાવ્યા પ્રમાણે, કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને

(ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.

૪. સીધી પસંદગીથી નિમણૂક પામેલા ઉમેદવારના સંબંધમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ (ક)-ની જોગવાઈઓ લાગુ પડશે.

- પ. પસંદગી પામેલા ઉમેદવારે, તેની નિમણૂક વખતે, તેવી રીતે રજિસ્ટર થયેલા ન હોય, તો તેણે ભારતીય પુનર્વસન કાઉન્સિલ અધિનિયમ, ૧૯૮૨ હેઠળ ભારતીય પુનર્વસન કાઉન્સિલના કેન્દ્રીય પુનર્વસન રજિસ્ટરમાં પોતાનું રજીસ્ટ્રેશન કરાવવાનું રહેશે.
- દ. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવી જોઈશે અને તેવી પરીક્ષા પાસ કરવી જોઈશે.
૭. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવા જોઈશે.

ગુજરાતના રાજ્યપાલના હુકમથી અને તેમના નામે,

વી. એમ. પટેલ,
સરકારના ઉપ સચિવ.

